

# Qabel l-Inkurunazzjoni: Tliet mumentu kemmxejn maghrufa

miġbur minn **Manwel D. SCHEMBRI**

*Dip. Stud. Rel., B.A.(Gen.), B.A.Stud. Rel., Dip. Educ. (Admin. & Mangt.)*

Qisu l-bierah u fl-istess hin qisu ilu qatigh! Iz-żmien itir imma donnu ma tindunax qabel ma tieqaf biex thares lura.

Ser inwasslilkom mumentu partikolari minn dak li sar qabel l-Inkurunazzjoni nnifisha. Dak iz-żmien, jiena kont immexxi l-Kor Santa Ċeċilja, tal-Mosta, li ta sehem kbir u importanti fiċ-ċelebrazzjonijiet kollha li saru.

Kien ilu jinghad li x-xewqa ta' tant Mostin kienet waslet biex tinqata'. U jum fost l-ohrajn kont l-Oratorju bhas-soltu, u ġie Dun Anġ Camilleri, li konna nafuh bhala Dun Anġ iz-Żghir, kollu entużjażmu u qalilna li kien ser jinqara d-digriet li bih il-Q.T. il-Papa Pawlu VI kien ser jinkariga lill-Arċisqof ta' Malta, Mons. Mikiel Gonzi, biex f'isem il-Papa stess jinkuruna 'l-Assunta (impittra fl-1678 minn Baskal Buhagiar) meqjuma fil-kwadru titolari tal-Parroċċa tal-Mosta. Id-digriet kien miktub b'Latin meġus u kien ittraduċiħ f'Malti mill-isbah, Dun Karm Schembri. Kellna kopja f'idejna, u Tony Camilleri, Dun Anġ u jien, qrajnih u mmarkajna żewġ postijiet. Kien il-post fejn il-Kor Santa Ċeċilja, li dak iz-żmien kont il-president, kellu jinfexx f'ċapċipa kbira li kellha tentużjażma lin-nies preżenti fil-Knisja. U hekk ġara dakinhar li nqara. Il-Kor kanta fil-Quddies Solleuni li saret biex fiha jinqara d-digriet, u fil-post miftiehem, il-Kor beda ċ-ċapċip. Il-Mostin dak li kienu qed jistennew. U r-Rotunda trieghdet biċ-ċapċip, li dik il-habta ma kien komuni xejn fil-Knisja. Kien hemm hafna għajnejn jghumu fid-dmugh, u kulhadd kien harstu mitfugħa fuq il-kwardu ta' l-Assunta.

Niftakar meta Dun Anġ Camilleri ġab il-kliem ta' l-Innu ta' l-Inkurunazzjoni li kien kiteb il-Kav. Dun Ġwann Cilia Debono. L-ahhar vers kien jghid "..... tal-Maltin u ta' l-Ghawdxin". Dan il-vers ma' tantx niżilna tajjeb. L-Ghawdxin ukoll kienu ser jinkurunaw l-Assunta tagħhom tal-Kattidral u żgur li kienu ser jiktbu xi Innu b'tifkira. "M'hemm għalfejn insemmuhom ahna wkoll fl-Innu tagħna!" qalli Dun Anġ. "Mur ittajpjaħ halli jkollna fuqieħ naghmlu l-kunċerti tal-Kor illeġla", qalli, "imma ehlišni mill-Ghawdxin! Ara kif se tirraġa int! F'idejk!" U jien, hekk ghamilt! U l-Innu ta' l-Inkurunazzjoni sa llum għadu jispiċċa bil-kliem "..... tagħna lkoll, tagħna l-Maltin!"

Kien qed jiġi mfassal il-programm ta' thejjiġa għal jum il-kbir ta' l-Inkurunazzjoni. Konna jiena, Dorothy l-gharusa tiegħi (illum marti) u Dun Anġ. U niftakar, lil Dun Anġ għidtlu li kien għaddieli hsieb li, li kieku kellu jitwettag, kull Malti kien itir bil-ferħ. Għidtlu li d-digriet ta' l-Inkurunazzjoni ġie minghand il-Papa, u jkun verament xieraq li jkun il-Papa nnifsu li jiġi Malta biex ikun Hu stess li jpoġġi l-kuruna fuq ras il-Madonna. L-idea lil Dun Anġ minbarra għajnejh, xegħlitlu wkoll l-immaginazzjoni. Kien jaf li hemm bżonn idea bħal din qabel titressaq għal

konsiderazzjoni mill-'kbarat', kellha tiġi sensibilizzata fost il-poplu. U qbilna li nibdew inxerrdu l-idea. Fassalna 'flyer', karta wahda li titqassam biex tinqara u twassal il-messaġġ b'mod konċiż u ċar. Kien jghid hekk :

Ir-Rotunda tal-Mosta se ssir Santwarju Nazzjonali ta' l-Assunta. Il-Kor Santa Ċeċilja tal-Mosta jifraħ bl-Inkurunazzjoni ta' l-Assunta meqjuma fir-Rotunda tal-Mosta, u jixtieq li l-Maltin KOLLHA jissieħbu miegħu f'din il-ġrajja storika li ser isseħħ f'Awwiisu 1975 - għeluq il-25 sena mid-Domma ta' l-Assunzjoni ddikjarata mill-Papa Piju XII.

Jixraq għalhekk li s-suċċessur tiegħu l-PAPA PAWLU VI jiġi mistieden ipoġġi Hu stess il-Kuruna tad-deheb fuq ras il-Madonna. Fiċ-ċentru tal-'flyer' kien hemm riproduzzjoni tal-Kwadru ta' l-Assunta, imdawwar b'disinn geometriku imżewwaq b'liedna hafifa. L-ispejjeż ta' l-istampar ha hsieħhom il-Kor, għax ried li jagħti seħmu kollu. Kienu wkoll il-membri tal-Kor li hadu hsieb iqassmuhom fuq iz-zuntier tal-Knisja meta jispiċċa l-Quddies tal-Hadd. Iz-żerriegħa kienet inzerghet. Ix-xewqa tal-Mostin li jżurhom il-Papa ssemmiet ukoll f'gazzetti lokali.

Iżda l-età tal-Q.T. Pawlu VI kienet kontrina. U x-xewqa baqghet holma.

Ix-xewqa li l-Papa jidhol fir-Rotunda tagħna reġghet tkebbset meta sar magħruf li l-Q.T. Ġwanni Pawlu II kellu jżur lil Malta fl-1990. Iżda xi hadd insensittiv għall-ahhar għal dak li jhoss il-poplu Mosti KOLLU għall-Qdusija Tiegħu, għadda lil Papa tant mahbub minna lkoll qisu žiemel mahrub minn ġo nofs ir-raħal għażiż tagħna. Imma x-xewqa tagħna li l-Papa jiġi l-Mosta għadha hemm. U jiena nemmen b'qalbi kollha li għad isseħħ fi žmien mhux 'il bogħod!



*Wara suġġeriment ta' l-awtur, din il-flyer tqassmet fi Frar 1974, fuq iz-zuntier u fil-Knisja Rotunda tal-Mosta ftit jiem wara li nqara d-digriet ta' l-Inkurunazzjoni ta' l-Assunta, mogħti mill-Vatikan bil-firma tal-Qdusija Tiegħu, il-Papa Pawlu VI.*